

TRIBUNAL INDUSTRIJALI

DEĊIŻJONI NRU. 2277

Każ Nru 2699/FM

Fil-Kwistjoni tax-Xogħol

bejn

Sergio Ciantar

u

STMicroelectronics (Malta) Ltd

Illum : 12 ta' Marzu 2014

Dwar: tkeċċija mill-impieg allegata li hi ngusta

Chairman: Franco Masini

1. Introduzzjoni

Dan il-Każ gie ntavolat permezz ta' Rikors magħmul mill-Avv. Robert Abela fis-6 ta' Lulju 2009 f'isem Sergio Ciantar li allega li kien gie liċenzjat illegalment minn mas-Sočjetà STMicroelectronics (Malta) Ltd. Is-Sočjetà Intimata li kienet rappreżentata mill-Avv. John Buttigieg ċaħdet dan. Inżammu sbatax-il seduta. Irid jingħad li min qed jagħti din id-Deċiżjoni huwa t-tielet *Chairman* li qed jippresjedi dan il-każ. L-ewwel *Chairman* kien ta r-riżenja tiegħu wara l-hmistax-il seduta, waqt li t-tieni *Chairman* astjeniet wara li kien konkluz il-każ u qabel ma ingħatat id-Deċiżjoni.

Ai termini tal-Artikolu 78(1) tal-Kap 452 minhabba in-numru ta' seduti kif ukoll id-differimenti li ntalbu ma kienx possibbli li l-Każ jinstama' u jinqata' fi zmien xahar kif preskritt fl-istess Kap.

2. Fatti tal-Każ

Fil-15 ta' Mejju 2009 ir-Rikorrent kien infurmat permezz ta' ittra mis-Socjeta' Intimata li din ma setghetx ikollha iktar il-fiducja fih necessarja biex hu ikompli jahdem b'dak il-livell etiku mehtieg minnha. Dana minhabba allegati ksur ta' dixxiplina u nsubordinazzjoni li gie mixli bihom fil-kors tal-impieg tieghu. L-allegati nuqqasijiet, li kienu in konnessjoni max-xoghol tar-Rikorrent bhala ufficjal fil-*Purchasing Department*, gew investigati minn ufficjali tas-Socjeta' Intimata skond ir-regolamenti tal-Ftehim Kollettiv li sabuh hati u dan gie wkoll konfermat wara Appell li kien sar lid-Direttur Responsabbli. Ir-Rikorrent li ikkontesta l-akkuzi kollha baqa' isostni li ma kienx hati.

3. Konsiderazzjonijiet

Ic-*Chairman* odjern irid jaghmlha car li huwa ma ppresjeda fuq l-ebda laqgha, ma sama' l-ebda xhud u lanqas it-trattazzjonijiet finali tal-Avukati tal-partijiet peress li kien inghata l-inkarigu fis-27 ta' Frar 2014 wara l-astensjoni taç-*Chairperson* precedenti. Dan ifisser li ma kienx prezenti ghall-ezami tax-xhieda u konsegwentement lanqas sata' kieku kien necessarju jordna konfrontazzjoni bejn xhieda konfliġgenti. Ic-*Chairman* odjern kellu ghaldaqstant quddiemu sempliement it-traskrizzjonijiet u dokumenti li gew prezentati waqt is-smiegħ li ha 'il fuq minn erbgħa snin u nofs biex jigi konkluz.

It-Tribunal jinnota li r-raguni mogħtija għall-ličenżjament tar-Rikorrent hija bazikament il-fatt li s-Socjeta' Intimata kienet tilfet il-fiducja fir-Rikorrent wara allegati nuqqasijiet ta' dixxiplina fil-kors tal-hidma tieghu. Kienu nuqqasijiet ta' ceta serjeta minhabba il-posizzjoni delikata li kien jokkupa. Huwa allegat illi minhabba f'hekk l-istess Socjeta' inkorriet spejjes kbar zejda peress li rrizulta li ordnijiet ta' materjal li kien responsabbli għalihom ir-Rikorrent irrizultaw hafna ogħla minn dak li kien disponibbli. Dana kollu gie miçhud mir-Rikorrent. Irrizulta lit-Tribunal illi kien hemm fin-nofs kwistjoni ta' kredibbiltà.

Iżda t-Tribunal għandu quddiemu r-raġuni li s-Socjetà Intimata tat għat-tkeċċija tar-Rikorrent. Din hija espressa b'mod ċar fl-ittra tat-tkeċċija tal-15 ta' Mejju 2009 iffirmata mis-Sur Tonio Portuguese, *Human Resources Director* tas-Socjetà Intimata, (Dok SC1) li testwalment tgħid: “*As a result of this very serious breach of Company discipline and insubordination, the Company cannot continue to maintain the trust in you that is necessary to be able to conduct your work performance to the ethical standards requested by ST Malta*”. Dan ukoll gie konfermat mill-Avukat tas-Socjetà Intimata li fin-nota tal-osservazzjonijiet (paġna ta' qabel l-aħħar) ipprezentata fis-seduta tat-2 ta' Novembru 2012 meta qal “Dan l-aġir abbusiv jammonta għal konflitt ta' interess fl-eżerċizzju ta' *purchasing officer* tal-kumpanija li **għalhekk bir-raġun kollu tilfet il-fiduċja kollha fl-operat tar-rikorrent**” (enfasi tat-Tribunal).

It-Tribunal ikkonsidra dak li tgħid il-liġi dwar in-nuqqas ta' fiduċja li jista jwassal għat-tkeċċija ta' haddiem. L-Artikolu 36(14) tal-Kap 452 jelenka r-raġunijiet li ma jikkostitwixxux raġuni tajba u biżżejjed biex dan jiġi liċenzjat. Jgħid “Iżda prinċipal ma jistax iġib bhala raġuni tajba u biżżejjed” fejn imbagħad isemmi numru ta' raġunijiet fosthom hemm is-sub inċiż (b) li jgħid testwalment “*ħlief fil-każ ta' impjegat domestiku privat, illi l-impjegat ma jgawdix iżjed il-fiduċja tal-prinċipal*”. Għaldaqstant it-telf ta' fiduċja mhix raġuni tajba u suffiċjenti għat tkeċċija. Kienet x'kienet ir-raġuni li wasslet għat-telf ta' fiduċja tar-Rikorrent din ma tistax tkun determinanti għat-tkeċċija tiegħu.

4. Deċiżjoni

It-Tribunal Industrijali jideċidi illi il-liċenzjament tar-Rikorrent Sergio Ciantar minn mas-Socjetà Intimata ST Microelectronics (Malta) Ltd kien għal raġuni speċifikament projbita mil-liġi. Għaldaqstant din ma kienitx raġuni tajba u suffiċjenti kif tispeċifika l-liġi.

5. Kumpens

Wara li ra l-Artikolu 81(1) tal-Kap 452 it-Tribunal mhux se jordna li r-Rikorrent jerġa jidhol fl-impieg li kellu. Izda t-Tribunal Industrijali jillikwida l-kumpens li s-Socjetà Intimata għandha tħallas lir-Rikorrent fl-ammont ta' €20,000 li għandu jkun imħallas in kwantu għal €10,000 sa żmien xahar mid-data ta' din id-deċiżjoni u ir-rimamenti €10,000 sa żmien xaharejn mid-data ta' din id-deċiżjoni.

6. Drittijiet

Ai termini tal-Avviz Legali Numru 48 tal-1986 it-Tribunal jillikwida d-drittijiet ta' min assista lill-partijiet fl-ammont ta' €93 kull wieħed.

B'hekk jintemm dan il-każ.

Iffirmat : Franco Masini

Chairman

Vera kopja

Mary Rose Galea

A/Segretarja